

सूक्ष्म सिंचन योजना (बिगर फलोत्पादन पिकांकरिता)
सन २००६-०७ मध्ये राबविण्यास मान्यता देणेबाबत.

महाराष्ट्र शासन
कृषि, पशुसंर्धन, दुग्धव्यवसाय विकास व मत्स्यव्यवसाय विभाग,
शासन निर्णय क्रमांक:-एसडीआय १६०६/प्र क्र २३३/४-अ,
मंत्रालय विस्तार, मुंबई- ४०० ०३२,
दिनांक - १८ ऑक्टोबर, २००६.

- संदर्भ- १) कृषि आयुक्तालयाचे अ.शा.पत्र क्रमांक- एसडीआय/२००५-२००६/एमआयएस-ॲडशिनल प्लॅन/
हॉर्टि-६, दिनांक २८ ऑगस्ट, २००६ .
- २) शासन निर्णय कृषि, पशुसंर्धन, दुग्धव्यवसाय विकास व मत्स्यव्यवसाय विभाग, क्रमांक:-एसडीआय १६०६/
प्रक्र १४७/४-अ, दिनांक २७ जुलै, २००६ .
- ३) कृषि आयुक्तालयाचे पत्र क्रमांक- सीआरएस १३-०६-०७/सूसियो/फलो-६/६४१, दि. १६ सप्टेंबर, २००६.
- ४) केंद्रिय कृषि मंत्रालय, नवी दिल्ली यांचे पत्र क्रमांक २०-१२/२००६/हॉटिक्लचर, दि १३ सप्टेंबर, २००६.
- ५) केंद्रिय कृषि मंत्रालय, नवी दिल्ली यांचे पत्र क्रमांक २०-१२/२००६/हॉटिक्लचर, (व्हालूम-दोन)
दि १८ सप्टेंबर, २००६.

प्रस्तावना-

केंद्र पुरस्कृत ठिबक, तुषार सिंचन योजना सुधारित स्वरूपात सन २००५-०६ पासून राबविण्यास केंद्रिय कृषि मंत्रालयाने मंजूरी दिली असून सदर योजना १ एप्रिल, २००५ पासून सन २००५-०६ मध्ये राबविण्यास राज्य शासनाची प्रशासकीय व वित्तीय मान्यता संदर्भाधीन दि. ३१ मार्च, २००६ च्या शासन निर्णयान्वये देण्यात आली आहे. ही योजना फक्त **फलोत्पादन पिकांकरिता** लागू असून या योजनेतर्गत आता ५० टक्के अनुदान देय राहणार असून यामध्ये केंद्र व राज्य हिश्याचे प्रमाण अनुक्रमे ८०:२० असे आहे.

२. केंद्रिय कृषि मंत्रालयाच्या मार्गदर्शक सूचनांनुसार केंद्र शासनाकडून या योजनेतर्गत प्राप्त होणारा निधी जिल्हाधिकारी यांचे अध्यक्षतेखाली स्थापन केलेल्या कृषि तंत्रज्ञान व्यवस्थापन यंत्रणा, तथा **आत्मा** या स्वायत्त संस्थेकडे केंद्र शासनाकडून परस्पर जमा करण्यात येणार आहे. संदर्भाधीन दि. २७ जुलै, २००६ च्या शासन निर्णयान्वये या योजनांकरिता राज्यस्तरीय व जिल्हास्तरीय सूक्ष्म सिंचन समित्यांची स्थापना करण्यास मान्यता देण्यात आली आहे. तसेच कृषि तंत्रज्ञान व्यवस्थापन यंत्रणा तथा **आत्मा** या संस्थेस अंमलबजावणी यंत्रणा म्हणून घोषित करण्यात आले आहे.

३. केंद्र पुरस्कृत सूक्ष्म सिंचन योजना सन २००६-२००७ मध्ये **बिगर फलोत्पादन पिकांकरिता** राबविण्यास प्रशासकीय व वित्तीय मान्यता देण्याची बाब शासनाच्या विचाराधीन होती.

शासन निर्णय-

केंद्र पुरस्कृत सूक्ष्म सिंचन योजना सन २००६-०७ **बिगर फलोत्पादन पिकांकरिता** राज्यात राबविण्यास केंद्र शासनाने त्यांच्या संदर्भाधीन दिनांक १८ सप्टेंबर, २००६ च्या पत्रान्वये मान्यता दिली आहे. त्यानुसार ही योजना केंद्र शासनाच्या मार्गदर्शक सूचनांनुसार राज्यात राबविण्यास मान्यता देण्यात येत आहे. सदर योजना बिगर फलोत्पादन पिकांकरिता लागू असून लाभार्थ्यांना ५० टक्के अनुदान देय आहे. यामध्ये केंद्र हिस्सा ८० टक्के व राज्य हिस्सा २० टक्के असा आहे. सन २००६-०७ मध्ये केंद्र पुरस्कृत सूक्ष्म सिंचन योजनेकरिता एकूण रु. १०० कोटीच्या कार्यक्रमास तत्त्वतः मान्यता देण्यात आली असून, केंद्र शासनाने याकरिता संदर्भाधीन दिनांक १८ सप्टेंबर, २००६ च्या पत्रान्वये वितरित केलेला रु. **४०००.०० लाख (रुपये ४० कोटी फक्त)** निधी संबंधित जिल्ह्यांच्या **आत्मा** या स्वायत्त संस्थेकडे केंद्र शासनमार्फत परस्पर जमा करण्यात

येत आहे. तसेच राज्य हिश्याचा रु. १०००.०० लाख (रुपये १० कोटी फक्त) निधी या निर्णयान्वये वितरित करण्यास राज्य शासनाची प्रशासकीय व वित्तीय मान्यता देण्यात येत आहे.

३. केंद्र पुरस्कृत सूक्ष्म सिंचन योजनेतर्गत केंद्र हिश्याचा रु. ४०००.०० लाख निधी संबंधित जिल्ह्यांच्या आत्मा यंत्रणेकडे परस्पर वितरित करण्यात येत आहे. त्याकरिता राज्य हिस्सा रु. १०००.०० लाख संबंधित जिल्ह्यांना वितरित करण्यास शासन मान्यता देण्यात येत आहे. याकरिता होणारा खर्च खालील लेखाशिर्षाखाली मंजूर असलेल्या सन २००६-०७ च्या अर्थसंकल्पीय तरतूदीतून भागविण्यास शासन मान्यता देण्यात येत आहे.

१) मागणी क्रमांक डी- ३

२४०१ पीक संवर्धन

११९ बागायती व भाजीपाला पीके

राज्य योजना

(०३) (०७) तुषार ठिबक जलसिंचन संच उभारणीसाठी अर्थसहाय्य (२४०१ ३२६२)

४३ अर्थसहाय्य

२) मागणी क्रमांक डी- ३

२४०१ पीक संवर्धन

(००)(११३) कृषि अभियांत्रिकी

११३ (दोन) पंचवार्षिक योजनांतर्गत योजना

राज्य योजनांतर्गत योजना

(००) (०६) तुषार ठिबक जलसिंचन संच उभारणीसाठी अर्थसहाय्य (२४०१ १५२६)

४३ अर्थसहाय्य

४. वरील खर्च करण्यास संचालक (फलोत्पादन), कृषि आयुक्तालय, पुणे यांना आहरण व संवितरण अधिकारी म्हणून घोषित करण्यात येत आहे. तसेच या निधीचे जिल्हानिहाय वितरण संबंधित जिल्ह्यांच्या आत्मा संस्थेला करण्यास संचालक, (फलोत्पादन), कृषि आयुक्तालय, पुणे यांना प्राधिकृत करण्यात येत आहे. केंद्र शासनाच्या यासंदर्भातील सर्व मार्गदर्शक सूचना विचारात घेवून, त्यानुसार या कार्यक्रमाची अंमलबजावणी करण्यासाठी आवश्यक मार्गदर्शक सूचना संचालक, (फलोत्पादन), कृषि आयुक्तालय, पुणे यांनी तातडीने निर्गमित कराव्यात.

५. या योजनेच्या अंमलबजावणीचा आढावा संचालक, (फलोत्पादन) कृषि आयुक्तालय, पुणे यांनी वेळोवेळी घ्यावा व याबाबतचा मासिक प्रगती अहवाल न चुकता शासनास पुढील महिन्याच्या पाच तारखेपर्यंत सादर करावा त्याचप्रमाणे भौतिक व आर्थिक साध्य यांचा तिमाही अहवाल केंद्र शासनास सादर करावा.

६. केंद्र पुरस्कृत सूक्ष्म सिंचन योजना सन २००६-०७ मध्ये फलोत्पादन पिकांकरिता राज्यात राबविण्याबाबत केंद्र शासनास प्रस्ताव सादर करण्यात आला आहे केंद्र शासनाची मान्यता प्राप्त झाल्यानंतर त्याबाबतचे आदेश स्वतंत्रपणे निर्गमित करण्यात येतील

७. हे आदेश वित्त विभागाच्या परिपत्रक क्रमांक- खर्चनि १००६/प्र क्र १/अर्थोपाय, दि. २० एप्रिल, २००६ अन्वये प्रशासकीय विभागाना प्रदान करण्यात आलेल्या अधिकारानुसार आणि प्रधान सचिव (कृषि) यांच्या मान्यतेने निर्गमित करण्यात येत आहेत.

८. सदरचा शासन निर्णय महाराष्ट्र शासनाच्या वेबसाईटवर उपलब्ध करण्यात आला असून, त्याचा संगणक साकेतांक क्रमांक असा आहे.

महाराष्ट्राचे राज्यपाल यांच्या आदेशानुसार व नांवाने,

(आ. भ. रामटेके)

अवर सचिव, महाराष्ट्र शासन

कृषि, पशुसंवर्धन, दुग्धव्यवसाय विकास व मत्स्यव्यवसाय विभाग

प्रति,

प्रधान सचिव , जलसंपदा विभाग मंत्रालय ,मुंबई
प्रधान सचिव, (ग्रामविकास) ग्रामविकास व जलसंधारण विभाग, मंत्रालय,मुंबई
आयुक्त (कृषी), महाराष्ट्र राज्य, पुणे
व्यवस्थापकीय संचालक, महाराष्ट्र राज्य फलोत्पादन व औषधी वनस्पती मंडळ,पुणे
व्यवस्थापकीय संचालक, महाराष्ट्र कृषी उद्योग विकास महामंडळ मर्या. मुंबई
सह सचिव, कृषि मंत्रालय, भारत सरकार, नवी दिल्ली पत्राने
कुलगुरु सर्व कृषि विद्यापीठे
महाव्यवस्थापक संचालक, नाबार्ड, मुंबई
अध्यक्ष व व्यवस्थापकीय संचालक, राज्य अग्रणी बँका (बँक ऑफ महाराष्ट्र) लोकमंगल, पुणे
संचालक (फलोत्पादन), कृषी आयुक्तालय, पुणे
संचालक, महाराष्ट्र भूजल सर्वेक्षण यंत्रणा, पुणे
तांत्रिक संचालक, राष्ट्रीय माहिती केंद्र, पुणे
सर्व संचालक / सहसंचालक , कृषी आयुक्तालय, पुणे -५
सर्व जिल्हाधिकारी तथा अध्यक्ष, कृषि तंत्रज्ञान व्यवस्थापन यंत्रणा (आत्मा)
सर्व मुख्य कार्यकारी अधिकारी, जिल्हा परिषदा
संशोधन संचालक, डॉ. पंजाबराव देशमुख कृषि विद्यापीठ अकोला,
संशोधन संचालक, महात्मा फुले कृषि विद्यापीठ, राहुरी, जि.अहमदनगर,
संशोधन संचालक, मराठवाडा कृषि विद्यापीठ, परभणी,
संशोधन संचालक, डॉ. बाळासाहेब सावंत कोकण कृषि विद्यापीठ, दापोली.
प्रिन्सीपल इन्व्हेस्टिगेटर प्रिसिजन-फार्मींग डेव्हलपमेंट सेंटर- म.फु.कृ.वि. राहुरी,
अध्यक्ष, इरिगेशन असोसिएशन ऑफ इंडिया, महाराष्ट्र राज्य,
अध्यक्ष, महाड्रीप, पुणे
व्यवस्थापकीय जिल्हा अग्रणीय बँक व्दारा राज्य अग्रणी बँक (बँक ऑफ महाराष्ट्र) लोकमंगल, पुणे,
राज्यस्तरीय फलोत्पादन पीक उत्पादन संघ/ जिल्हा पीक उत्पादन संघ व्दारा
संचालक,(फलोत्पादन), पुणे,
विभागीय कृषी सहसंचालक (सर्व),
प्रकल्प संचालक, आत्मा तथा जिल्हा अधिक्षक कृषि अधिकारी (सर्व),
कृषी विकास अधिकारी, जिल्हा परिषद (सर्व),
मुख्य वित्त व लेखाधिकारी, जिल्हा परिषद (सर्व),
महालेखापाल महाराष्ट्र १ / २, मुंबई / नागपूर (लेखा परिक्षा / लेखा अनुज्ञेयता),
सर्व विधान मंडळ सदस्य व्दारा विधान मंडळ, सचिवालय, मुंबई,
माहिती व जनसंपर्क संचालनालय, मंत्रालय, मुंबई-३२,
सर्व जिल्हा कोषागार अधिकारी,
नियोजन विभाग / वित्त विभाग / ग्रामविकास विभाग , मंत्रालय , मुंबई ३२,
सर्व सह सचिव/उप सचिव/अवर सचिव/ कक्ष अधिकारी (कृषी), कृषी व पदुम विभाग,
मंत्रालय, मुंबई ३२,
मा. मंत्री (कृषि/फलोत्पादन) यांचे खाजगी सचिव
मा. राज्यमंत्री (कृषि/फलोत्पादन) यांचे खाजगी सचिव
निवड नस्ती.

